

సుఖానుభవమును ప్రేమించు సువార్తికుడు క్రీస్తు యేసుకు సరియైన శిష్యుడు కానేరడు. ప్రభువైన యేసు పరలోకమందలి సౌఖ్యవంతమైన జీవితమునే ప్రేమించి సిలువ మరణమును పొంద భూలోకమున కేతించనిచో పాపియైన మానవునికి పరలోకమున పాలెక్కడిది ?

దేవిడ్ బ్రయోనార్డ్ 1743 ఫిబ్రవరి ఎర్రఇండియనుల మధ్య సువార్త సేవకై సమర్పించుకొన్నప్పుడు మిక్కిలి సుందరమైన పట్టణము నుండి ఆహ్వానములు వచ్చెను. క్రీస్తు యేసు వలె శ్రమలు సహించి, అన్యజనాంగమునకు సత్య సువార్తను చాటి, నశించుచున్న ఆత్మలను రక్షించుటయే తన జీవితాశయముగా ఎంచుకొని శ్రమానుభవమున 'డెల్వేర్' అను ప్రాంతమునే సువార్త సేవకై ఎన్నుకొనెను. బంధుమిత్రులను సకల సుఖములకు నవనాగరికతను నిలయమైన పట్టణవాసమును వీడి, ప్రయాణ సౌకర్యములు లేని ప్రదేశమున నష్టములకు లోనుగావలసి వచ్చెను 'అల్బాని' కి 15 మైళ్ళ దూరమున నున్న ఎడారి ప్రాంతమున ఏకాంతముగా వ్యసనాక్రాంతుడై జీవింప వలసి వచ్చెను. అల్పాహారము, సక్రమముగా కాల్చబడని రొట్టెలు, వెన్న మాంసము మాత్రమాయనకు లభించెడివి. వాటిని కొను నిమిత్తము 10 లేక 15 మైళ్ళ కాలి నడకనే పోవలసివచ్చెడిది. ఆయన నివాస మొక గడ్డివామి. కష్ట సుఖములను పంచుకొను భాగస్వామి మచ్చుకైన లేరైరి.

ఎర్ర ఇండియనుల స్థితిగతులు: వీరు మిక్కిలి పేదవారు, అనాగరికులు, పరమత ద్వేషులు. సహజముగా వారు సోమరులు. వెయ్యిమందిలో ఒకరైనను, మానవత్వమున్నట్లు కనబడదు. వారి వస్త్రధారణ విచిత్రముగా నుండును. బాణములతో వేటాడి మాంసము తిందురు. ఎర్ర ఇండియనుల వలె మధ్య పానము వలన నశించిన జాతి మరొకటి యున్నట్లు విగ్రహ పూజలు, నృత్యము చేయుట, పొలికేకలు వేయుట, వింత గొల్పునట్లు గంతులు వేయుట మొదలగు వికృత చేష్టలు చేయు చుండెడివారు. వీరిలో మాంత్రికులనేకులు. మానవుడు చనిపోయిన మీదట అతని ఆత్మ ఉత్తరదిక్కుగ పోయి అచ్చట సర్వకాలము సంతోషము ననుభవించునని వారు నమ్మెడివారు.

బ్రయోనార్డ్ ఆవేదన : నశించు ఆత్మలను గూర్చిన నీ వేదనయే మహిమాన్వితుడగు దేవుని నరరూపము దాల్చునంతగా నిర్బంధించెను. పాప పీడిత ప్రజానీకము పట్టగల ప్రేమయే పరిశుద్ధుడగు క్రీస్తుయేసు పాప శరీరమును ధరించి పాప భూయిష్టమైన

లోకమున వసించి సిలువ శ్రమల సహించునట్లు బలవంత పెట్టెను.

ఎర్ర ఇండియనుల ఆత్మీయ దుస్థితి గాంచి నంతనే డేవిడ్ బ్రెయిన్ ఆత్మ పరితాపము పట్టలేక పోయెను. నశించుచున్న ఆత్మలను రక్షించుటకై శక్తివంచన లేక ప్రయాసపడుటకై ఆయనకుండిన వేదన అంత మాటలలో వివరించెను. “అన్యజనుల రక్షణార్థమై ప్రయాస పడుటయే నా జీవితాశయము. 1744 జూలై 21వ తేదీన విగ్రహారాధన నుండియు పాప భూయిష్టమైన దురాచారముల నుండియు వారిని మరల్చునాశించితిని. అందులకై పట్టుదలతో ప్రార్థించుట తప్ప వేరొక మార్గము నాకగుపించలేదు. నా జీవితములో ఇదివరకెన్నడు అనుభవించని దుర్భరమైన వేదన పట్టజాలని పరితాపము నాకు కల్గెను. తీవ్రమైన పట్టుదలతో ప్రభు పాదసన్నిధిని ప్రార్థించితిని. నేను మోకాళ్ళపైనుండి లేచిన పిమ్మట సరిగా నడువలేకపోవునంతగా విజ్ఞాపన చేయుచుంటిని. చెమట నా శరీరమంతటిపై ప్రవహింప సాగెను. అయ్యో ! అవివేకులు, అమాయకులగు ఎర్ర ఇండియనులు నిజదేవునకు బదులు వట్టి విగ్రహములను ఆరాధించుచున్నారే! అను తలంపు నా మనస్సును మిగుల కలత పెట్టెను. పరిశుద్ధమైన జీవితమును జీవించుట, నశించుచున్న ఆత్మల రక్షణార్థమైన ఆవేదన, అను రెండు మాత్రమే నాకు ప్రాముఖ్యముగా తోచెను. నేనెన్ని కష్టముల ననుభవించినను, ఎట్టి పరిస్థితులలో జీవించినను నాకు లెక్కలేదు. కాని క్రీస్తు కొరకు ఆత్మలను సంపాదించ గలిగినచో నాకదే పదివేలు ! నాకు వేయి ప్రాణములుండినచో వాటినిన్నిటిని ఆత్మల రక్షణార్థమైన దారపోసియుందును. ఒక వేళ నేను సరకమునకు వెళ్ళుట వలన అనేక ఆత్మలు క్రీస్తుచెంతకు చేరి రక్షింపబడినచో నేనందులకు కూడా వెనుకాడను.

ఎడతెగని ప్రార్థనలకు జవాబు : సకల కష్టనష్టముల కోర్చి సమయమందును అసమయమందును సువార్త ప్రకటించి, రాత్రింబవళ్ళు గంటల కొలది విడువక విజ్ఞాపన చేసి కన్నీటితోను, పట్టుదలతోను ప్రార్థించిన ఫలితముగా చిట్టచివరకు దైవాత్మ మిక్కిలి బలముగా కుమ్మరింపబడెను. కనీళ్ళు విడచుచు విత్తువారు సంతోష గానముతో పంటను కోసెదరు. విత్తువాడు పిడికెడు విత్తనములు చేత పట్టుకొని ఏడ్చుచు పోవును కాని అతడు సంతోషగానము చేయుచు చేత పట్టుకొని మోసుకొని వచ్చునను సత్య వేద వాక్యము బ్రెయిన్ ధక్తుని స్వానుభవమయ్యెను. కృపామయుడగు దేవుడు నా మూలమున ఎర్రఇండియనులను ఉజ్జీవింప జేయ నెంచినందున నా ఆత్మ చాలా ఆనందించుచున్నది. సస్వేహన్నతోని ఉజ్జీవము డేవిడ్ బ్రెయిన్ దినచర్య పుస్తకములోని క్రింది రీతిగ వర్ణింపబడెను. 1745 ఆగష్టు 8 సాయంకాల సమయంలో



స్త్రీ పురుషులు, పిల్లలు సమావేశము కాగా సువార్త ప్రకటించు చుంటిని. సత్య వేదగ్రంథము నుండి లూకా 14:16-23 భాగమును దైవాత్మ సహాయముతో వివరించుచుండగా సభ్యులతో కొంత వరకు దైవాత్మ కార్యము ప్రారంభమైనట్లు గ్రహించితిని. అటుపై వ్యక్తిగతముగా కొందరితో సంభాషించుచుండగా వేగముగా వీచు బలమైన గాలి ధ్వని వంటి యొక ధ్వని ఆకాశమునుండి అకస్మాత్తుగా కలిగి పరిశుద్ధాత్మ శక్తి సభ్యులందరి మీదికి దిగుట నేను చూచితిని. దైవాత్మ మిక్కిలి బలమైన వెలుగువలె సభ్యులందరిపై వ్యాపించి పాపమును గూర్చియు దేవుని ఒప్పింప జేయుచుండగానే ఆశ్చర్య చకితుడనై నిలువబడితిని”.

పిన్నలు, పెద్దలు, వృద్ధులు, స్త్రీలు అందరు క్రిందపడి తమ పాపములకై పశ్చాత్తాపపడసాగిరి. సంవత్సరముల తరబడి త్రాగుడుకు దాసులైన వారును 70 సం॥ వయస్సుకు మించిన పిల్లలు కూడా తమ ఆత్మీయ దుస్థితిని గూర్చి విలపింపసాగిరి. చిన్న పిల్లలు కేవలము ఆదృష్టమును చూచి యేడ్చుట కాదుగాని వారు తమ హృదయ దుష్టత్వమును గూర్చి తలపోయుచు క్రీస్తును కలిగియుండనిచో వారికి కలుగజోవు కీడును గుర్తించిన వారై విలపించు చుండిరి. కఠిన హృదయులని పేరొందిన వారు కూడా దైవసన్నిధిలో సాష్టాంగపడి ప్రార్థించుట జరిగెను.

సరహంతకుని పశ్చాత్తాపము. సరహంతకుడు, మంత్రగాడు, త్రాగుబోతునైన ఒకడు పశ్చాత్తాపుడై పాప క్షమాపణకై కన్నీటితో ప్రార్థింప నారంభించెను. తన ఆత్మీయ స్థితి మిక్కిలి ఘోరముగ నున్నట్లు గ్రహించి తన పాపములు క్షమింపబడునట్లు దేవుని బ్రతిమాలుకొన మొదలిడెను. విడువక ప్రార్థించెను.

విలపించు ప్రజానీకము: సభ్యులందరు ప్రార్థించుచు పాపక్షమాపణకై విలపించుచుండిరి. దైవాత్మచే ఆవరింపబడిన స్థలములో వారెవరును నిలువ లేక పోయిరి. దైవ సన్నిధి నుండి వెలుపలికి పోజాలకుండిరి. స్త్రీ పురుషులందరు క్రిందపడి బోరున ఏడ్వ సాగిరి. ప్రతి ఒక్కరు తమ స్వంత పాపములను గూర్చి పశ్చాత్తాప పడువారే గాని పరుల విషయమును ఎంత మాత్రము పట్టించుకున్నవారు కారు. వారి రోదన ధ్వని మిన్నుముట్టెను. పెంతెకొస్తు దినమున పేతురు ప్రసంగించుచుండగా విను వారి హృదయములు కలత చెంది మార్చబడిన 3000 మందికి సస్సెహన్నలో బ్రెయిన్ వార్డ్ ప్రసంగించుచుండగా పశ్చాత్తాపులైన ఎర్ర ఇండియన్ ప్రజానికము ఒక సన్నిహిత సాదృశ్యమని చెప్పవచ్చును.

వేడుక చూడ వచ్చిన తెల్లవారు. పాపము అమాయకులగు ఎర్ర ఇండియనులకు ఈ

పిచ్చివాడేమి చెప్పుచున్నాడో చూతము రండని చెప్పుకొనుచు వేడుక చూడవచ్చిన తెల్లవారు పరిశుద్ధాత్మచే ఆవరింపబడిన స్థలమున ప్రవేశింపగానే పశ్చాత్తాప్తులైరి. ఎర్ర ఇండియనులు ఎడతెగక ఎలుగెత్తియేడ్చుచు పాపక్షమాపణకై ప్రభువైన యేసును బ్రతిమాలు కొనుచున్న దృశ్యము వారిని మిక్కిలి కలత పెట్టెను. “వేశ్యలు, సుంకరులు మీ కంటే ముందుగ పరలోక రాజ్యములో ప్రవేశించుదురని” యేసు ప్రభువు చెప్పిన మాటలు జ్ఞాపకము వచ్చెను.

ఎర్రఇండియన్ యువతి : తనకు ఆత్మ ఉన్నట్లు కూడా తెలియనట్టియు ఆత్మ అనగా ఏమిటో ఎరుగనట్టి ఒక ఎర్ర ఇండియన్ యువతి తన వారిట్లేడ్చుటకు కారణం మేమని బ్రెయిన్వార్డ్ భక్తుని ప్రశ్నించగా “నేను ఇండియనులకు సువార్తను మాత్రము ప్రకటించితిని” అని ఆయన బదులు చెప్పెను. అందుకామె హేళనాస్పదముగా నవ్వి నిజ హేతువును తెలిసికొన గోరి స్వజనులను సమీపించెను. మరికొంత సేపటికి బ్రెయిన్వార్డ్ ప్రసంగించుచుండగా ఆమె వినుచుండెను. అంతట తన పాపజీవితమును గూర్చి పశ్చాత్తాప్తియై, వాడి యైన బాణముచే పొడవబడిన లేడి వలె బాధపడుచు విలపించుచుండెను. ఆమె నిలచుటకైనను నడచుటకైనను చివరికి కూర్చుండుటకు కూడా శక్తిలేని దయ్యెను. నేలపైబడి యెడతెగక ప్రార్థించుచుండెను. ఆమె మాట్లాడలేక పోవునంతగా దుఃఖపడుచు దేవా, నన్ను కరుణించుము, నా హృదయమును నీకు అర్పించుటకు సహాయము చేయుము” అని అర్థమిచ్చునట్లు ఆమె తన మాత్రు భాషలో గంటల కొలది కన్నీటితో ప్రార్థించి రక్షణానందముతో నింపబడెను.

1745 ఆగష్టు 8వ తేది డేవిడ్ బ్రెయిన్వార్డ్ జీవిత చరిత్రలో సువర్ణ కరములతో లిఖింప దగిన సుదినము. మహోన్నతుడగు దేవుడు ఎర్ర ఇండియనులను తమ పాపపు సంకెళ్ళు నుండి విడుదల నిచ్చుటకు ప్రారంభించిన మహా దినం. సస్వేహన్నలో ప్రారంభమైన ఉజ్జీవము దిశ దిశల వ్యాపించెను. ప్రార్థనల నాలకించు దేవుడు తన సేవకుని కన్నీటి విజ్ఞాపనలకు ప్రతి ఫలమును ప్రసాదించిన పర్వదినము. క్రమశిక్షణకు బద్ధుడై క్రీస్తు కొరకు శ్రమలను సహించుచు బాధలలోను శోధనలలోను ఆయన చూపిన ఓర్పు మిగుల ఎన్నదగినది. నశించు ఆత్మల రక్షణార్థమైన కన్నీటితో విడువక విజ్ఞాపన చేసి విజయమొందిన వీరాధి వీరుడు. సత్య సువార్తను ప్రకటించుటకును, పట్టుదలతో ప్రార్థించుటకును, స్వపరీక్ష, సంపూర్ణ సమర్పణ గావించు కొనుటకును, స్వఘనతను గాక దైవ మహిమనే నిత్యం వెదకుటకును తన జీవితము సంకితము జేసికొనిన క్రైస్తవోత్తముడు. పరుల భారముల భరించి తన్నివారణకై శక్తి వంచన లేక పాటుపడిన సాంఘిక సేవకుడు.